

पैप्सीको इंडिया बनाएगा किसानों को समृद्ध

□ कंपनी ने ईजाद किया धान का अनोखा बीज दावा □ उत्पादन लागत 35 फीसदी घटेगी
□ समय के साथ-साथ 40 प्रतिशत तक पानी की होगी बचत

गुरप्रीत संधू

जल्लेवाल (जालंधर-पठानकोट रोड)। पैप्सीको इंडिया ने किसानों को कर्ज के बोझ से मुक्त करने का नायाब नुसखा ढूंढा है। इस नुसखे से किसान को जहां धान की भरपूर उपज मिलेगी। वहीं इससे उत्पादन लागत घटने के साथ-साथ, समय, पानी व खाद के झंझट से भी काश्तकार को मुक्ति भी मिलेगी। पैप्सीको इंडिया के उपाध्यक्ष अभिराम सेठ ने ये दावा आज यहां संवाददाता सम्मेलन में किया।

कंपनी का दावा है कि उसके वैज्ञानिकों ने एक ऐसा बीज ईजाद किया है जो कम समय में काश्तकारों को धान की भरपूर फसल देगा। अपने दावे को पुख्ता करने के लिए अभिराम सेठ ने पैप्सीको इंडिया द्वारा उत्पादित



धान की फसल भी संवाददाताओं को दिखाई। उन्होंने दावा किया कि उनके बीज से जहां उत्पादन लागत में 35 फीसदी की कमी आएगी वहीं 25 से 30 प्रतिशत पानी की भी बचत होगी।

सेठ के मुताबिक अगर किसान इस बीज से धान का उत्पादन करते हैं तो इससे फसल चक्र का समय भी बचेगा। कंपनी के बीज को खाद की भी ज्यादा जरूरत नहीं नहीं है। उन्होंने ने

अपने उत्पाद को स्वास्थ्य वर्धक बगाते हुए कहा कि प्रदेश में ये बीज अगले खरीफ सीजन से मुहैया होगा। सेठ ने दावा किया कि उत्पादन लागत घटने से काश्तकार समृद्ध होगा।